

समाचार वाणी

खबर जो करें असर !

नाशिक | Wednesday, 09 September 2026

IPL 2026: हार्दिक पांड्या की गैरमौजूदगी का खुलासा, MI vs LSG मैच से क्यों रहे बाहर ?

Sanket Morankar

Published on 05 May 2026



मुंबई इंडियंस और लखनऊ सुपर जायंट्स के बीच खेले गए IPL 2026 मुकाबले में कप्तान हार्दिक पांड्या की गैरमौजूदगी ने फैस को चौंका दिया। मैच के दौरान सूर्यकुमार यादव ने टीम की कप्तानी संभाली।

शुरुआत में कप्तान सूर्यकुमार यादव ने बताया कि हार्दिक पांड्या “ठीक महसूस नहीं कर रहे थे”, लेकिन बाद में असली कारण सामने आया।

मुंबई इंडियंस के खिलाड़ी रयान रिकेल्टन ने मैच के बाद प्रेस कॉन्फ्रेंस में खुलासा किया कि हार्दिक पांड्या पीठ में ऐंठन (back spasms) के कारण इस मुकाबले से बाहर रहे। हालांकि, उनकी चोट की गंभीरता और वापसी की समय-सीमा को लेकर अभी कोई स्पष्ट जानकारी नहीं दी गई है।

रिकेल्टन ने कहा कि उन्हें भी मैच से पहले इस चोट की जानकारी नहीं थी और वे उम्मीद करते हैं कि हार्दिक जल्द ही टीम के साथ जुड़ेंगे, खासकर आगामी मैचों के लिए।

मैच की बात करें तो लखनऊ सुपर जायंट्स ने पहले बल्लेबाजी करते हुए 228/5 का बड़ा स्कोर खड़ा किया, जिसमें निकोलस पूरन ने 63 रनों की तूफानी पारी खेली।

जवाब में मुंबई इंडियंस ने शानदार प्रदर्शन करते हुए लक्ष्य को 18.4 ओवर में हासिल कर लिया। रयान रिकेल्टन (83 रन) और रोहित शर्मा (84 रन) की शानदार साझेदारी ने टीम को आसान जीत दिलाई।

पॉइंट्स टेबल की स्थिति पर नजर डालें तो मुंबई इंडियंस अभी 3 जीत और 7 हार के साथ नौवें स्थान पर है, जबकि लखनऊ सुपर जायंट्स 2 जीत के साथ तालिका में सबसे नीचे हैं।

हार्दिक पांड्या की चोट को लेकर अब फैस की नजरें उनकी फिटनेस अपडेट पर टिकी हुई हैं, क्योंकि आगामी मुकाबलों में उनकी भूमिका टीम के लिए बेहद अहम रहने वाली है ।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/Sanket Morankar, to which effect, publication house/its representative/affiliates are not responsible/liable whatsoever.